
Shri Sharada Stotram 3

श्रीशारदास्तोत्रं ३

Document Information



Text title : shAradAstotram 3

File name : shAradAstotram3.itx

Category : devii, sachchidAnanda-shivAbhinava-nRisiMhabhAratI, devI, sarasvatI

Location : doc_devii

Author : Sachchidananda Shivabhinava Nrisimha Bharati Swamigal

Proofread by : PSA Easwaran psawaswaran at gmail.com

Latest update : November 9, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಶ್ರೀಶಾರದಾಸ್ತೋತ್ರಂ 3



ನಿದಾನಮನುಕಂಪಾಯಾಃ ಪದಾಧಃಕೃತಪಂಕಜಾಂ .
ಸದಾ ನಮ್ರಾಲಿಸುಖದಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 1..
ವಿದಾಮಗ್ರಸರೋ ಭೂಯಾದ್ಯದಾಲೋಕನಮಾತ್ರತಃ .
ರದಾಲಿಜಿತಕುಂದಾಂ ತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 2..
ಅಂಭೋದನೀಲಚಿಕುರಾಂ ಕುಂಭೋದ್ಭವನಿಷೇವಿತಾಂ .
ದಂಭೋಲಿಧಾರಿಸಂಸೇವ್ಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 3..
ರಂಭಾನಿಭೋರುಯುಗಲಾಂ ಕುಂಭಾಭಸ್ತನರಾಜಿತಾಂ .
ಶುಂಭಾದಿದೈನ್ಯಶಮನೀಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 4..
ಅವ್ಯಾಜಕರುಣಾಮೂರ್ತಿಂ ಸುವ್ಯಾಹಾರಪ್ರದಾಯಿನೀಂ .
ರವ್ಯಾದಿಮಂಡಲಾಂತಃಸ್ಥಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 5..
ಮಹ್ಯಂಭ್ವಾದಿಜಗದ್ರೂಪಾಂ ಮಹ್ಯಂ ಲೋಕೇಷು ಯೇ ಜನಾಃ .
ದ್ರಹ್ಯಂತಿ ತೇಷಾಂ ಭಯದಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 6..
ಶಲ್ಯಾಪಹಾರಚತುರಾಂ ವಲ್ಯಾಶಾಸಿತಮಾರ್ದವಾಂ .
ಕಲ್ಯಾಣದಾನನಿರತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 7..
ಅಸ್ಮಾನವಾಪ್ತಕಾಮಾಂಸ್ತೇ ಯಸ್ಮಾತ್ಪ್ರಕುರುತೇ ಕೃಪಾ .
ತಸ್ಮಾತ್ಕೃತೋಪಕಾರಾಂ ತ್ವಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 8..
ಕುಂದೇಂದುದುಗ್ಧವಲಾಂ ಮಂದೇತರಧನಂ ಜವಾತ್ ..
ವಿಂದೇದ್ಯದಂಘ್ರಿನಮ್ರಸ್ಥಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 9..
ವಂದಾರುಜನವೃಂದಾನಾಂ ಮಂದಾರವೃತಧಾರೀಣೀಂ .
ವೃಂದಾರಕೇಂದ್ರವಿನುತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 10..
ಕ್ಷಮಾನಿರ್ಧೂತವಸುಧಾಂ ಶಮಾದಿಗುಣದಾಯಿನೀಂ .
ರಮಾಸಂಸ್ತುತಚಾರಿತ್ರಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 11..
ಸಮಾರಾಧಯತಾಂ ನೈವ ಯಮಾದ್ಭೀರ್ಯತ್ಪದಾಂಬುಜೇ .
ಸಮಾಧಿಮಾತ್ರಗಮ್ಯಾಂ ತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 12..
ಸುಮಾಲಿವಿಲಸದ್ಭೀವಾಂ ಸಮಾನಾಧಿಕವರ್ಜಿತಾಂ .
ಕುಮಾರಗಣನಾಥೇಡ್ಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 13..

ಸಾಮಾದಿವೇದವಿನುತಾಂ ಭೂಮಾನಂದಪ್ರದಾಯಿನೀಂ .
ಸೀಮಾತಿಲಂಘಿಕರುಣಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 14..
ಗಂಡಾಗ್ರರಾಜತ್ಯಸ್ತೂರೀ ಖಂಡಾನ್ಯಸುಖದಾಯಿನೀಂ .
ಶುಂಡಾಲಾಸ್ಯಾಗ್ನಿಭೂಸೇವ್ಯಾಂ ಕದಾ ದ್ರಕ್ಷ್ಯಾಮಿ ಶಾಗ್ವಾಂ .. 15..
ತುಂಡಾಧರೀಕೃತವಿಧುಂ ಚಂಡಾಜ್ಞಾನನಿವಾರಿಣೀಂ .
ಭಂಡಾದಿದೈತ್ಯದರ್ಪಘ್ನೀಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 16..
ಜುಷ್ಟಾ ವೇದಶಿರೋವಾಘ್ನಿರಿಷ್ಟಾ ಚ ವಿವಿದೈರ್ಮಖೈಃ .
ದೃಷ್ಟಾ ಹೃಷ್ಯಂತಿ ಲೋಕೇ ಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 17..
ತೇಜೋವಿಜಿತಗಾಂಗೇಯಾಂ ರಜೋಗುಣನಿವಾರಿಣೀಂ .
ಭುಜೋದ್ಧೃತಬಿಸಾಹಂತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 18..
ದಿವಾಕರೇಂದುತಾಟಂಕಾಂ ಪ್ರವಾಹಕವಿತಾಪ್ರದಾಂ .
ಸವಾದಿಕರ್ಮಭಿಸ್ತುಷ್ಟಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 19..
ಲವಾದ್ಯಸ್ಯಾಃ ಕಟಾಕ್ಷಸ್ಯ ಸವಾಜಿರಥಕುಂಜರಾಂ .
ಅವಾಪ್ನುಯಾಚ್ಛಿಯಂ ಲೋಕಃ ಕದಾ ದ್ರಕ್ಷ್ಯಾಮಿ ಶಾರದಾಂ .. 20..
ದುರ್ಲಭಾಂ ದುಷ್ಟಮನಸಾಂ ಸುಲಭಾಂ ಶುದ್ಧಚೇತಸಾಂ .
ವಲನುಕ್ತಾಸರಾಂ ಕಂಠೇ ಕದಾ ದ್ರಕ್ಷ್ಯಾಮಿ ಶಾರದಾಂ .. 21..
ದ್ರಾಕ್ಷಾಸದೃಕ್ಷವಾಗ್ಧಾತ್ರೀಂ ವೀಕ್ಷಾಪಾಲಿತವಿಷ್ಟಪಾಂ .
ಲಾಕ್ಷಾರಂಜಿತಪಾದಾಬ್ಜಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 22..
ಧೃತ್ವಾ ಲಕ್ಷ್ಯಂ ಭುವೋರ್ಮಧ್ಯೇ ಕೃತ್ವಾ ಕುಂಭಕಮಾದರಾತ್ .
ಧ್ಯಾತ್ವಾ ಹೃಷ್ಯಂತಿ ಯಾಂ ಲೋಕಾಃ ಕದಾ ದ್ರಕ್ಷ್ಯಾಮಿ ಶಾರದಾಂ .. 23..
ನಿಷ್ಟಾಪಾರಾಧ್ಯಚರಣಾಂ ದುಷ್ಟಾಪಾಮಕೃತಾತ್ಮಭಿಃ .
ಪುಷ್ಟಾಲಿಗರ್ಭಿತಕಚಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 24..
ನೀಲಾಂಬುಜತುಲ್ಯನಯನಾಂ ಬಾಲಾಬ್ಜವಿಲಸತ್ಕಚಾಂ .
ಕೈಲಾಸನಾಥವಿನುತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 25..
ಲೀಲಾನಿರ್ಮಿತಲೋಕಾಲಿಂ ಲೋಲಾಮಂಬುಜಸಂಭವೇ .
ಕಾಲಾಟವೀದವಶಿಖಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 26..
ಪುರಾಣಾಗಮಸಂವೇದ್ಯಾಂ ವಿರಾಗಿಜನಸೇವಿತಾಂ .
ಕರಾಗ್ರವಿಲಸನ್ಮಾಲಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 27..
ಮುರಾರಿಮುಖಸಂಸೇವ್ಯಾಂ ಸುರಾರಿಮದಮದಿನೀಂ .
ಸ್ವರಾದಿಭುವನಾಧೀಶಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 28..
ಸುರಾಚಾರ್ಯಸದೃಕ್ಷಃ ಸ್ಯಾದ್ಗಿರಾ ಯತ್ಪದಪೂಜಕಃ .

ಚರಾಚರಜಗತ್ಕರ್ತೃತ್ವೇಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 29..
 ವೀರಾರಾಧ್ಯಪದಾಂಭೋಜಾಂ ಕ್ರೂರಾಮಯವಿನಾಶಿನೀಂ .
 ಘೋರಾಪಸ್ಕಾರಶಮನೀಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 30..
 ಶರಣಂ ಸರ್ವಲೋಕಾನಾಂ ಶರದಭ್ರನಿಭಾಂಬರಾಂ .
 ಕರರಾಜದ್ವ್ಯೋಧಮುದ್ರಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 31..
 ಸ್ಮರಣಾತ್ಸರ್ವಪಾಪಕ್ಷೀಂ ಚರಣಾಂಬುಜಯೋಃ ಸಕೃತ್ .
 ವರದಾಂ ಪದನಮ್ರೇಭ್ಯಃ ಕದಾ ದ್ರಕ್ಷ್ಯಾಮಿ ಶಾರದಾಂ .. 32..
 ಪರ್ಣಾಹಾರೈಃ ಸೇವ್ಯಮಾನಾಂ ಕರ್ಣಾಗ್ರಲಸದುತ್ಪಲಾಂ .
 ಸ್ವರ್ಣಾಭರಣಸಂಯುಕ್ತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 33..
 ಪೂರ್ಣಚಂದ್ರಸಮಾನಾಸ್ಯಾಂ ತೂರ್ಣಮಿಷ್ಟಪ್ರದಾಯಿನೀಂ .
 ಚೂರ್ಣಯಂತೀಂ ಪಾಪವೃಂದಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 34..
 ಪ್ರಭಾಜಿತತಟಿತೋಟಿಂ ಸಭಾಸು ಪ್ರತಿಭಾಪ್ರದಾಂ .
 ವಿಭಾವರೀಶತುಲ್ಯಾಸ್ಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 35..
 ಮತ್ತಮಾತಂಗಗಮನಾಂ ಚಿತ್ತಪದ್ಮಗತಾಂ ಸತಾಂ .
 ವಿತ್ತನಾಥಾರ್ಚಿತಪದಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 36..
 ಯತಿನಾಥಸಮಾರಾಧ್ಯಾಂ ಮತಿದಾನಧುರಂಧರಾಂ .
 ಪತಿತಾಯಾಪಿ ವರದಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 37..
 ಯಥಾ ದುಷ್ಟಾ ಲಿಪಿವೈಧೀ ವೃಥಾ ಸ್ಯಾನ್ನಮ್ರಫಾಲಗಾ .
 ತಥಾ ಕರೋತಿ ಯದ್ಧ್ಯಾನಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 38..
 ರೋಗಾಲಿವಾರಣಚಣಾಂ ಭೋಗಾನಾಂ ಪೂಗದಾಯಿನೀಂ .
 ಯೋಗಾಭ್ಯಾಸರತಧ್ಯೇಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 39..
 ವಿಧಾತುಮಮರಾನ್ನಮ್ರಾನ್ಸುಧಾಕಲಶಧಾರಿಣೀಂ .
 ಕ್ರುಧಾರಹಿತಕಲ್ಪಭ್ಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 40..
 ವೀತಾಂ ನಿರ್ಜರನಾರೀಭಿರ್ಗೀತಾಂ ಗಂಧರ್ವಗಾಯಕೈಃ .
 ಪೀತಾಂಬರಾದಿವಿನುತಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 41..
 ಶಿಕ್ಷಿತಾಖಿಲದೈತೇಯಾಂ ಕುಕ್ಷಿಸ್ಥಿತಜಗತ್ತ್ರಯೀಂ .
 ರಕ್ಷಿತಾಮರಸಂದೋಹಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 42..
 ಶಿಖಾಭಿರ್ಗೀತಮಾಹಾತ್ಮ್ಯಾಂ ಸುಖಾರಾಧ್ಯಪದಾಂ ಶ್ರುತೇಃ .
 ನಖಾಂಶುಜಿತಚಂದ್ರಾಭಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 43..
 ಶೋಕಾಪಹಾರಚತುರಾಂ ರಾಕಾಚಂದ್ರಸಮಾನನಾಂ .
 ಕೇಕಾಸದೃಶವಾಙ್ಗಂಗೀಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 44..
 ಶೃಂಗಾದ್ರಿವಾಸನಿರತಾಂ ಗಂಗಾಧರಸಹೋದರೀಂ .

ತುಂಗಾತಟಚರೀಂ ಭೂಯಃ ಕದಾ ದ್ರಕ್ಷ್ಯಾಮಿ ಶಾರದಾಂ .. 45..
ಶೃಂಗಾರಜನ್ಮಧರಣಿಂ ಗಂಗಾಂ ತಾಪನಿವಾರಣೇ .
ತುಂಗಾಂ ಪಯೋಧರಯುಗೇ ಕದಾ ದ್ರಕ್ಷ್ಯಾಮಿ ಶಾರದಾಂ .. 46..
ಸುಯಶೋದಾನನಿರತಾಂ ಶಯನಿರ್ಜಿತಪಲ್ಲವಾಂ .
ಇಯತ್ತಾತೀತಸೌಂದರ್ಯಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 47..
ಸ್ವರ್ಗಾಪವರ್ಗಸುಖದಾಂ ದುರ್ಗಾಪದ್ವಿನಿವಾರಿಣೀಂ .
ದುರ್ಗಾಶಾಕಂಭರೀರೂಪಾಂ ಕದಾ ದ್ರಕ್ಷ್ಯಾಮಿ ಶಾರದಾಂ .. 48..
ಕದಾ ಶೃಂಗಗಿರಿಂ ದ್ರಕ್ಷ್ಯೇ ಕದಾ ತುಂಗಾಂ ಪಿಬಾಮ್ಯಹಂ .
ಕದಾ ಸ್ತೋಷ್ಯೇಗ್ರತೋ ದೇವ್ಯಾಃ ಕದಾ ದ್ರಕ್ಷ್ಯಾಮಿ ಶಾರದಾಂ .. 49..
ಕದಾ ಪಾಪಕ್ಷಯೋ ಭೂಯಾತ್ಕದಾ ಪುಣ್ಯಸಮಾಗಮಃ .
ಕದಾ ಪದೇ ನಮಸ್ಯಾಮಿ ಕದಾ ದ್ರಕ್ಷ್ಯಾಮಿ ಶಾರದಾಂ .. 50..
ಸುಹೃದಃ ಶತ್ರುವೋ ವಾ ಮೇ ಯೇ ಸಂತಿ ಭುವಿ ಶಾರದೇ .
ಅವಿಶೇಷೇಣ ಸರ್ವಾಂಸ್ತಾನ್ಪಾಹಿ ದತ್ತ್ವಾ ಶುಭಾಂ ಧಿಯಂ .. 51..
ಶಾರದೇ ತ್ವತ್ಪದಾಂಭೋಜಲೋಲಂಬಾಯಿತಮಾನಸಃ .
ಅಕಾರ್ಷಂ ಸ್ತೋತ್ರಮೇತಚ್ಚೇಸಚ್ಚಿದಾನಂದನಾಮಕಃ .. 52..
ಯ ಇದಂ ಪ್ರಪಠೇದ್ಭಕ್ತ್ಯಾ ಶಾರದಾಸ್ತೋತ್ರಮಂಡಲಂ .
ಪ್ರಾಪ್ನೋತಿ ಸತತಂ ಲೋಕೇ ಮಂಗಲಾನಾಂ ಸ ಮಂಡಲಂ .. 53..
ಇತಿ ಶೃಂಗೇರಿ ಶ್ರೀಜಗದ್ಗುರು ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹ-
ಭಾರತೀಸ್ವಾಮಿಭಿಃ ವಿರಚಿತಂ ಶಾರದಾಸ್ತೋತ್ರಂ (3) ಸಂಪೂರ್ಣಂ .

Proofread by PSA Easwaran

Shri Sharada Stotram 3

pdf was typeset on September 17, 2023

Please send corrections to sanskrit@cheerful.com

